



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ഡിസംബർ		
DECEMBER	01	2018



ശബരിമല പത്രക്കുറിപ്പ്-1

ഫോൺ : 04735-202664

www.prd.kerala.gov.in, prdsannidhanam2019@gmail.com

ശബരിമലയിൽ തീർത്ഥാടകർക്ക് സുഖദർശനം: മന്ത്രി കടകംപള്ളി സുരേന്ദ്രൻ

ശബരിമല: ശബരിമലയിൽ തീർത്ഥാടകർക്ക് ദർശനത്തിന് യാതൊരു ബുദ്ധിമുട്ടും നേരിടുന്നില്ലെന്നും എല്ലാ തീർത്ഥാടകർക്കും സുഖദർശനം ലഭിക്കുന്നുവെന്നും ദേവസ്വംവകുപ്പ് മന്ത്രി കടകംപള്ളി സുരേന്ദ്രൻ പറഞ്ഞു. പമ്പയിലും സന്നിധാനത്തും തീർത്ഥാടകർക്ക് ഒരുക്കിയിട്ടുള്ള സൗകര്യങ്ങൾ വിലയിരുത്തുന്നതിന് സന്നിധാനത്തെ ദേവസ്വം ഗസ്റ്റ് ഹൗസിൽ വിളിച്ചുചേർത്ത വിവിധ കുപ്പ് ഉദ്യോഗസ്ഥരുടെ അവലോകനയോഗത്തിൽ യോഗത്തിൽ സംസാരിക്കുകയായിരുന്നു അദ്ദേഹം. ശബരിമലയിൽ തീർത്ഥാടകർക്ക് ബുദ്ധിമുട്ട് നേരിടുന്നു എന്ന രീതിയിലുള്ള പ്രചരണം തീർത്തും അടിസ്ഥാനരഹിതമാണെന്ന് സന്ദർശനത്തിലൂടെ ബോധ്യപ്പെട്ടു. അന്യസംസ്ഥാനങ്ങളിൽ നിന്നുള്ളവരുൾപ്പടെ മൂന്നുറോളം തീർത്ഥാടകരോട് നേരിട്ട് സംസാരിച്ചിരുന്നു. ഇവരിൽ ഒരാൾപ്പോലും യാതൊരു പരാതികളും അറിയിച്ചില്ല. ദർശനത്തിന് ഒരു ബുദ്ധിമുട്ടും നേരിട്ടില്ലെന്നും സൗകര്യങ്ങളിൽ പൂർണ്ണ തൃപ്തരാണെന്നും തീർത്ഥാടകർ അറിയിച്ചതായി മന്ത്രി പറഞ്ഞു. ശബരിമല തീർത്ഥാടനത്തെ അട്ടിമറിക്കാൻ ബോധപൂർവ്വം ചിലർ നടത്തുന്ന ശ്രമങ്ങളെ തീർത്ഥാടകർ തള്ളിക്കളഞ്ഞു എന്നതിന്റെ തെളിവാണ് തീർത്ഥാടനകാലം തുടങ്ങിയതിന്റെ പതിമൂന്നാമത് ദിവസം മാത്രം ദർശനത്തിന് 61600 പേർ എത്തിയത്. ഏറ്റവും തിരക്കുള്ള ദിവസങ്ങളിൽ പതിനെട്ടാംപടി വഴി പരമാവധി ഒരുലക്ഷത്തിനടുത്ത് ആളുകൾ മാത്രമാണ് ദർശനത്തിനെത്തുന്നത്. ഇത്തരത്തിൽ അറുപത് ദിവസമുള്ള തീർത്ഥാടനകാലത്ത് പരമാവധി എത്താവുന്നത് 72 ലക്ഷത്തോളം ആളുകളാണ്. വടക്കേനട വഴി ദർശനം നടത്തുന്നവരുടേയും കൂടി കണക്കെടുത്താലും ഒരുകോടിയിൽ കൂടുതൽ തീർത്ഥാടകർ ഒരു തീർത്ഥാടനകാലത്ത് എത്താറില്ല എന്നത് മനസിലാക്കാവുന്നതാണ്. ശബരിമല തീർത്ഥാട

നം അട്ടിമറിക്കുന്നതിന് ദക്ഷിണേന്ത്യൻ സംസ്ഥാനങ്ങളിൽ പല വ്യാജപ്രചാരണങ്ങളും നടക്കുന്നു. സംഘർഷം സംബന്ധിച്ച വാർത്തകളും പകർച്ചവ്യാധികൾ സംബന്ധിച്ച വ്യാജ വാർത്തകളും പ്രചരിപ്പിക്കുന്നതിലൂടെ തീർത്ഥാടകരുടെ വരവ് കുറയ്ക്കാൻ ശ്രമം നടക്കുന്നു. എന്നാൽ ഈ പ്രചരണങ്ങളെ തീർത്ഥാടകർ തള്ളിക്കളഞ്ഞുവെന്നതിന്റെ തെളിവാണ് കഴിഞ്ഞ ദിവസങ്ങളിൽ തീർത്ഥാടകരുടെ എണ്ണത്തിലുടനീളം വർദ്ധനവെന്നും മന്ത്രി പറഞ്ഞു.

വാവർനടയിൽ ദർശനത്തിന് യാതൊരു നിയന്ത്രണവും ഏർപ്പെടുത്തിയിട്ടില്ല. സുരക്ഷയുടെ ഭാഗമായി മഹാകാണിക്കയുടെ സമീപവും വാവർനടയ്ക്ക് സമീപവും പോലീസ് ബാരിക്കേഡുകൾ സ്ഥാപിച്ചിട്ടുണ്ട്. തീർത്ഥാടകർക്ക് ഇവിടങ്ങളിലേയ്ക്ക് കടന്നു പോകുന്നതിന് ആവശ്യമായ വഴി നൽകിയാണ് ബാരിക്കേഡുകൾ സ്ഥാപിച്ചിട്ടുള്ളത്. മാളികപ്പുറത്തുനിന്നും ദർശനം കഴിഞ്ഞ് മടങ്ങിവരുന്ന തീർത്ഥാടകർക്ക് വാവർനടയിലേയ്ക്കും മഹാകാണിക്കയിലേയ്ക്കുമുള്ള വഴി എളുപ്പത്തിൽ മനസിലാക്കുന്നതിന് രാവിലെ വലിയ ബോർഡുകൾ സ്ഥാപിക്കാനും മന്ത്രി നിർദ്ദേശം നൽകി.

പ്രളയം സന്നിധാനത്ത് ഒരുതരത്തിലും ബാധിച്ചില്ല. എന്നാൽ പമ്പയിൽ പ്രളയം വലിയ നാശനഷ്ടങ്ങളാണ് ഉണ്ടാക്കിയത്. ദീർഘവീക്ഷണമില്ലാതെ പമ്പയുടെ തീരം കോൺഗ്രീറ്റ് വനമാക്കി മാറ്റിയതിന്റെ അനന്തരഫലമായിവേണം പമ്പയിലെ തകർച്ചയെ കാണേണ്ടത്. പമ്പയിൽ സ്ഥിരമായി ഒരു നിർമ്മാണ പ്രവർത്തനവും സർക്കാർ നടത്തില്ല. ശബരിമല ഉന്നതാധികാര സമിതിയുടേയും അഭിപ്രായവും ഇതുതന്നെയാണ്. നിലയ്ക്കൽ ബേസ്കയാമ്പാക്കി നിലനിർത്തിയായിരിക്കും വരും വർഷങ്ങളിലും തീർത്ഥാടനം നടത്തുകയെന്നും മന്ത്രി പറഞ്ഞു. നിലയ്ക്കൽ ക്ഷേത്രത്തിന് സമീപം ബസ് നിർത്താത്ത തുമ്പലം തീർത്ഥാടകർക്ക് ബുദ്ധിമുട്ട് അനുഭവപ്പെടുന്നുവെന്ന പരാതിക്ക് അടിയന്തിര പരിഹാരം കാണാൻ മന്ത്രി കെ.എസ്.ആർ.ടി.സിയ്ക്ക് നിർദ്ദേശം നൽകി. തീർത്ഥാടകരെ ബുദ്ധിമുട്ടിക്കുന്ന രീതിയിലുള്ള പരിഷ്കാരങ്ങൾ ഏർപ്പെടുത്തരുതെന്നും മന്ത്രി പറഞ്ഞു. നിലയ്ക്കലിലും പമ്പയിലും ബസുകളിൽ കയറുന്നതിന് തീർത്ഥാടകർക്ക് കൃത്യ സമ്പ്രദായം ഏർപ്പെടുത്തണമെന്നും മന്ത്രി നിർദ്ദേശിച്ചു.

ആശുപത്രികളിൽ ഒ.പി. ചികിത്സ തേടിയത് 40200 പേർ

സന്നിധാനത്തെ സർക്കാർ അലോപതി ആശുപത്രിയിൽ 28000 ഒ.പി. രോഗികൾ ഇതുവരെ ചികിത്സ തേടിയതായി ആരോഗ്യവകുപ്പ് അധികൃതർ യോഗത്തിൽ അറിയിച്ചു. 150പേരെ വിവിധ ആശുപത്രികളിലേയ്ക്ക് റഫർ ചെയ്തു. ഹൃദ്രോഗം മൂലം ചികിത്സ തേടിയത് 42പേരാണ്. നിലയ്ക്കലും പമ്പയിലും സന്നിധാനത്തുമായി ഹൃദ്രോഗം മൂലം ഈ തീർത്ഥാടനകാലത്ത് ഏഴുപേരാണ് മരണമടഞ്ഞത്. ഒരാൾക്ക് പാമ്പുകടിയേറ്റു. പനിബാധ സംബന്ധിച്ച പ്രചരണം അടിസ്ഥാനരഹിതമാണെന്ന് ആരോഗ്യവകുപ്പ് അറിയിച്ചു. പമ്പമുതൽ സന്നിധാനംവരെ ആരോഗ്യവകുപ്പിന്റെ ചുമതലയിൽ 15 അടിയന്തിര വൈദ്യസഹായകേന്ദ്രങ്ങൾ 24 മണിക്കൂറും പ്രവർത്തിക്കുന്നു. കരിമല വഴിയുള്ള പരമ്പാരഗത പാതയിലും മൂന്ന് അടിയന്തിര വൈദ്യസഹായ കേന്ദ്രങ്ങൾ പ്രവർത്തിക്കുന്നു. 600 തീർത്ഥാടകരാണ് ഇതുവരെ അടിയന്തിര വൈദ്യസഹായ കേന്ദ്രങ്ങളിൽ വൈദ്യസഹായം തേടിയത്. ആയുർവേദ വകുപ്പിന്റെ പമ്പയിലേയും സന്നിധാനത്തേയും ആശുപത്രികളിൽ പതിനായിരം തീർത്ഥാടകർ ഒ.പി. ചികിത്സ തേടി. പനിയ്ക്കെതിരെയുള്ള ചികിത്സയും മർമ്മ സ്പെഷ്യാലിറ്റി ചികിത്സയും ആയുർവേദ ആശുപത്രികളിൽ ലഭ്യമാണ്. 2200 തീർത്ഥാടകരാണ് ഹോമിയോ ആശുപത്രികൾ ഒ.പി. ചികിത്സയ്ക്ക് എത്തിയത്. ചിക്കൻപോക്സിന് എതിരെയുള്ള പ്രതിരോധമരുന്നുകൾ ഹോമിയോ ആശുപത്രികളിലൂടെ വിതരണം ചെയ്യുന്നു. നിലയ്ക്കലിൽ തീർത്ഥാടകർക്കായി ഹോമിയോ ഡിസ്പെൻസറി സ്ഥാപിക്കാൻ അടിയന്തിര നടപടി കൈകൊള്ളാൻ മന്ത്രി നിർദ്ദേശം നൽകി.

പമ്പമുതൽ സന്നിധാനംവരെ 147 വാട്ടർ കിയോസ്കുകൾ

വാട്ടർ അതോറിറ്റി കുടിവെള്ള വിതരണത്തിനായി 147 വാട്ടർ കിയോസ്കുകളാണ് പമ്പമുതൽ സന്നിധാനംവരെ സ്ഥാപിച്ചിട്ടുള്ളതെന്ന് വാട്ടർ അതോറിറ്റി അധികൃതർ അറിയിച്ചു. ഈ കിയോസ്കുകളിലെ 330 ടാപ്പുകളിലൂടെ 24 മണിക്കൂറും കുടിവെള്ളം വിതരണം നടത്തുന്നു. ഇതിനുപുറമെ പമ്പ, സന്നിധാനം പാതയിൽ 12 ഡിസ്പെൻസറികൾ സ്ഥാപിച്ചിട്ടുണ്ട്. ഇവയിലൂടെ ഒരേസമയം ചുടുവെള്ളവും തണുത്തുവെള്ളവും സാധാരണവെള്ളവും തീർത്ഥാടകർക്ക് ലഭിക്കും. പമ്പയിൽ ഒരുമണിക്കൂറിൽ 33000 ലിറ്റർ വെള്ളം ശുദ്ധീകരിക്കാനുള്ള സൗകര്യമുണ്ട്. നിലയ്ക്കലിൽ കുടിവെള്ള വിതരണത്തിനായി കൂടുതലായി അഞ്ചുലക്ഷം ലിറ്റർ വീതം ശേഷിയുള്ള മൂന്ന് സ്റ്റീൽ ടാങ്കുകളും അയ്യായിരം ലിറ്റർ ശേഷിയുള്ള 215 സിന്റക്സ് ടാങ്കുകളും സ്ഥാപിച്ചിട്ടുണ്ട്. ജലശുദ്ധീകരണത്തിനായി 27 ആർ.ഒ. പ്ലാന്റുകളാണ് നിലയ്ക്കലിൽ സ്ഥാപിച്ചിട്ടുള്ളത്. ഇതിൽ 25 എണ്ണം ടാറ്റാ സ്ഥാപിച്ചതും രണ്ട് എണ്ണം വാട്ടർ അതോറിറ്റിയുടേതുമാണ്. 167 വാട്ടർ കിയോസ്കുകളാണ് നിലയ്ക്കലിൽ സ്ഥാപിച്ചിട്ടുള്ളത്. ഇവയിൽ 514 ടാപ്പുകളിലൂടെ 24മണിക്കൂറും ജലവിതരണം നടത്തുന്നു. നിലയ്ക്കലിലെ കുടിവെള്ള സംഭരണശേഷിയുടെ 40% മാത്രമേ ഇപ്പോൾ ആവശ്യമായി വരുന്നുള്ളൂ.

പുല്ലുമേട് പാതയിലൂടെ എത്തിയത് 1256തീർത്ഥാടകർ

തീർത്ഥാടനകാലം ആരംഭിച്ചതിന് ശേഷം പുല്ലുമേട് പാതയിലൂടെ ദർശനത്തിന് എത്തിയത് 1256പേരാണെന്ന് വനംവകുപ്പ് അറിയിച്ചു. ഈവഴി എത്തുന്നവർക്ക് വനംവകുപ്പ് ലഘുഭക്ഷണം നൽകുന്നു. അഴുതക്കടവ് റൂട്ടിൽ മുവായിരത്തോളം തീർത്ഥാടകരാണ് ഇതുവരെ എത്തിയത്. ശബരിമല സന്നിധാനത്ത് ജലവിതരണത്തിന്റെ പ്രധാന ശ്രേതസായ കുന്നാർഡാമിന്റെ തൊണ്ണൂറ് ശതമാനവും മണ്ണ് അടിഞ്ഞിരിക്കുകയാണ്. ഇത് നീക്കം ചെയ്യുന്നതിനുള്ള പ്രവർത്തനങ്ങൾ ദേവസ്വംബോർഡിന്റെ ആഭിമുഖ്യത്തിൽ നടന്നുവരുന്നു. വന്യമൃഗശല്യം ഒഴിവാക്കുന്നതിന് വനംവകുപ്പ് കാര്യക്ഷമമായ നടപടികൾ സ്വീകരിച്ചിട്ടുണ്ട്.

സേഫ്സോൺ പദ്ധതിയിൽ 702 റിപ്പയർ ചെയ്ത് നൽകി

ശബരിമല തീർത്ഥാടകരുടെ വാഹനങ്ങളുടെ സുരക്ഷ ഉറപ്പാക്കുന്നതിനായി മോട്ടോർ വാഹനവകുപ്പ് 400 കിലോമീറ്റർ തീർത്ഥാടനപാതയിൽ നടപ്പാക്കിയിട്ടുള്ള സേഫ്സോൺ പദ്ധതിയിൽ ബ്രേക്ക്ഡൗണായ 701 വാഹനങ്ങൾ റിപ്പയർ ചെയ്ത് നൽകി. എട്ട് അപകടങ്ങളാണ് സേഫ്സോൺ പരിധിയിൽ ഉണ്ടായത്. ഡ്രൈവർമാർ ഉറങ്ങി അപകടം ഉണ്ടാകാതിരിക്കുന്നതിന് വിവിധസ്ഥലങ്ങളിൽ ഡ്രൈവർമാർക്ക് ചുക്കുകാപ്പി വിതരണം നടത്തുന്നു.

അയ്യപ്പസേവാസംഘത്തിന്റെ 220 വോളന്റിയർമാർ സേവനരംഗത്ത്

തീർത്ഥാടനകാലത്ത് അയ്യപ്പസേവാസംഘത്തിന്റെ 220 സന്നദ്ധസേവകരാണ് തീർത്ഥാടകരെ ആശുപത്രിയിൽ എത്തിക്കുന്നതിന് അടിയന്തിര വൈദ്യസഹായ കേന്ദ്രങ്ങളിലെ സേവനത്തുമായി ഒരുസമയം പ്രവർത്തിക്കുന്നത്. 14 ഓക്സിജൻ പാർലറുകളിൽ സന്നദ്ധസേവകരെ നിയോഗിച്ചിട്ടുണ്ട്. 528പേർക്ക് ഇതുവരെ ഓക്സിജൻ നൽകി. അടിയന്തിര സാഹചര്യങ്ങളിൽ 35പേരെ സന്നദ്ധസേവകർ ആശുപത്രിയിൽ എത്തിച്ചു. ഇവരിൽ 28പേരുടെ ജീവൻ രക്ഷിക്കാൻ കഴിഞ്ഞു. ഏഴുപേർ മരണപ്പെട്ടു. അയ്യപ്പസേവാസംഘത്തിന്റെ ആശുപത്രിയിൽ 3044പേർക്ക് പ്രഥമശുശ്രൂഷ നൽകി കരിമലയിൽ അന്നദാ

നവം ചുക്കുവെള്ളവിതരണവും അയ്യപ്പസേവാസംഘം നടത്തുന്നു .

യാഗത്തിൽ തിരവിതാങ്കൂർ ദേവസ്വംബോർഡ് പ്രസിഡന്റ് എ. പത്മകുമാർ, ബോർഡംഗം കെ.പി. ശങ്കരദാസ്, ദേവസ്വംവകുപ്പ് സെക്രട്ടറി കെ.ആർ. ജ്യോതിലാൽ, ജില്ലാ കളക്ടർ പി.ബി. നൂറ്റ്, എ.ഡി.എം. വി.ആർ. പ്രേംകുമാർ, ദേവസ്വം കമ്മീഷണർ എൻ. വാസു, ചീഫ് എൻജിനീയർ വി. ശങ്കരൻപോറ്റി, എക്സിക്യൂട്ടീവ് ഓഫീസർ ഡി. സുധീഷ്കുമാർ, വിവിധവകുപ്പ് ഉദ്യോഗസ്ഥർ, ദേവസ്വംബോർഡ് ഉദ്യോഗസ്ഥർ തുടങ്ങിയവർ പങ്കെടുത്തു.

(പി.ആർ. ശബരി-193)

പിറന്നാൾദിനത്തിൽ സന്നിധാനത്ത് ശിവമണിയുടെ സംഗീതാർച്ചന

ശബരിമല: ഡ്രംസിൽ ഇന്ദ്രജാലം തീർക്കുന്ന ലോകപ്രശസ്ത ഡ്രമ്മർ ആനന്ദൻ ശിവമണിയെന്ന ശിവമണിയ്ക്ക് ഇന്ന് അറുപതാം പിറന്നാൾ. പുലർച്ചെ സന്നിധാനത്ത് അയ്യപ്പൻ മൂന്നിൽ സംഗീതാർച്ചന നടത്തിയാണ് ശിവമണി തന്റെ അറുപതാം പിറന്നാൾ ആഘോഷിച്ചത്. മരാമത്ത് കോംപ്ലക്സിലെ തുറന്ന സ്ഥലത്താണ് ശിവമണി സംഗീതാർച്ചന നടത്തിയത്. ശിവമണിയെ കാണാനും ഡ്രംസിന്റെ താളം ആസ്വാദിക്കാനും എത്തിയ നിരവധി ഭക്തർ ശരണം വിളിച്ച് ഒപ്പംകൂടി. ഇന്ന് തന്റെ പിറന്നാൾ ആണെന്ന് ശിവമണി അയ്യപ്പന്മാരോട് പറഞ്ഞതോടെ ആഘോഷഭരിതരായി കൈയടിച്ചു. 1984 മുതൽ മൂടങ്ങാതെ ശബരിമല ദർശനം നടത്താറുണ്ട് ശിവമണി പറഞ്ഞു.

മരക്കമ്പുകൾ മുറിച്ചെടുത്ത് പാത്രത്തിൽ താളം പിടിച്ചായിരുന്നു ഭഗവാന്റെ മൂന്നിലെ ആദ്യത്തെ സംഗീതാർച്ചന. ഏഴാമത്തെ വയസിലാണ് ശിവമണി സംഗീതലോകത്ത് എത്തിയത്. തന്റെ എല്ലാ ഐശ്വര്യങ്ങൾക്കും കാരണം അയ്യപ്പസ്വാമിയാണെന്ന് വിശ്വസിക്കുന്ന ശിവമണി ഭഗവാന്റെ കൃപയ്ക്ക് നന്ദി പറഞ്ഞാണ് സംഗീതാർച്ചന അവസാനിപ്പിച്ചത്. ശബരിമലയിലെ പരിസ്ഥിതി സംരക്ഷിക്കുമെന്നും പ്ലാസ്റ്റിക് ഉപേക്ഷിക്കണമെന്നും ഭക്തരോട് ശിവമണി പറയാനും മറന്നില്ല.

(പി.ആർ. ശബരി-194)

<p>വാർത്തകൾ ഇനി കാണാം... കേൾക്കാം... വായിക്കാം...</p>	 <p>PRD LIVE</p>	<p>PRD LIVE ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p>
---	---	--



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ഡിസംബർ		
DECEMBER	01	2018



ശബരിമല പത്രക്കുറിപ്പ്-2

ഫോൺ : 04735-202664

www.prd.kerala.gov.in, prdsannidhanam2019@gmail.com

സന്നിധാനത്തും തീർത്ഥാടക വഴികളിലും 'നിലക്കാത്ത വെളിച്ച'മാരുക്കി കെഎസ്ഇബി

ശബരിമല തീർത്ഥാടക പാതയിൽ 'നിലക്കാത്ത വെളിച്ച'മായി കെഎസ്ഇബിയുടെ പ്രവർത്തനങ്ങൾ. ശബരിമല മണ്ഡലവിളക്ക് തീർത്ഥാടനവുമായി ബന്ധപ്പെട്ട് വൈദ്യുതി മുടങ്ങാതിരിക്കാൻ മികച്ച മുൻനോക്കങ്ങളാണ് കെഎസ്ഇബി അധികൃതർ നടത്തിയത്. സന്നിധാനത്തും അയ്യപ്പന്മാർ സഞ്ചരിക്കുന്ന വഴികളിലെ രാത്രി യാത്ര സുഗമമാക്കാനും പഴയ ട്യൂബ് ലൈറ്റുകൾ മാറ്റി കൂടുതൽ വെളിച്ചം നൽകുന്ന എൽഇഡി ലൈറ്റുകൾ സ്ഥാപിച്ചു.

പ്രവർത്തനങ്ങൾ വിലയിരുത്തുന്നതിനായി രൂപവണ ബന്ധപ്പെട്ട ഉദ്യോഗസ്ഥരുടെ യോഗം ചേർന്നു.

തീർത്ഥാടകർ കടന്നുപോകുന്ന പമ്പ, പരമ്പരാഗത പാത, സ്വാമി അയ്യപ്പൻറോഡ്, കെഎസ്ആർടിസി പാർക്കിങ്, യു-ടേൺ, ഹിൽടോപ്, വലിയാനവട്ടം എന്നിവിടങ്ങളിലും സന്നിധാനത്തുമായി 1700-ലധികം എൽഇഡി ലൈറ്റുകളാണ് സ്ഥാപിച്ചത്. മുഴിയാറിൽ നിന്നും ത്രിവേണിയിലേക്കുള്ള 66 കെ.വി സപ്ലൈയും പള്ളത്തു നിന്നും ത്രിവേണിക്കുള്ള 66 കെ.വി സപ്ലൈയും തടസപ്പെടാതിരിക്കാൻ ലൈൻ, സബ്സ്റ്റേഷൻ അറ്റകുറ്റ പണികൾ പൂർത്തിയാക്കി. മുക്കയം സബ്സ്റ്റേഷൻ 66-ൽ നിന്ന് 110 കെ.വിയാക്കി ഉയർത്തിയതോടെ മുഴിയാറിൽ നിന്നും പള്ളത്തുനിന്നും ത്രിവേണി സബ്സ്റ്റേഷനിൽ ഒരേ സമയം വൈദ്യുതി ലഭ്യമാക്കാൻ സാധിച്ചു.

നിലക്കൽ ബേസ് ക്യാമ്പിലേക്ക് എരുമേലി സബ്സ്റ്റേഷനിൽ നിന്നും നാരാണത്തോട്,

ഇലവുകൾ വഴി ഭൂഗർഭ കേബിളുകൾ സ്ഥാപിച്ചു. ത്രിവേണി സബ്സ്റ്റേഷനിൽ നിന്നും മരക്കുട്ടം വരെ പുതുതായി 11 കെ.വി ഫീഡർ സ്ഥാപിച്ചു. സബ്സ്റ്റേഷനിൽ നിന്നുള്ള ഏത് 11 കെ.വി ഫീഡറിൽ നിന്നും സന്നിധാനത്തേക്ക് വൈദ്യുതിയെത്തിക്കാൻ കഴിയും വിധത്തിൽ ത്രിവേണി പമ്പയിൽ 11 കെ. വി സിംഗിൾ സ്റ്റേഷൻ സ്ഥാപിച്ചു.

നിലക്കൽ, ത്രിവേണി പമ്പ, സന്നിധാനം മുതലായ എല്ലാ സ്ഥലങ്ങളിലും ആവശ്യമായ വഴിവിളക്കുകൾ സ്ഥാപിക്കുകയും നിവിലുള്ളവ അറ്റകുറ്റ പണികൾ നവംബർ 15ന് മുമ്പ് തന്നെ പൂർത്തിയാക്കുകയും ചെയ്തു. വൈദ്യുത വിതരണത്തിൽ തടസമുടാകാതിരിക്കാൻ വിതരണ ലൈനുകളുടെയും ട്രാൻസ്ഫോർമറുകളുടെയും സമീപത്തുള്ള മരച്ചില്ലകളും വള്ളിപ്പടർപ്പുകളും നീക്കി. ശബരിമലയിലും സന്നിധാനത്തും തടസമില്ലാതെ വൈദ്യുത വിതരണം നടത്തുന്നതിനാവശ്യമായ വൈദ്യുതി ജീവനക്കാരുടെ പട്ടിക തയ്യാറാക്കി, അവരെ അസിസ്റ്റന്റ് എൻജിനീയറുടെ നേതൃത്വത്തിൽ പമ്പയിലും സന്നിധാനത്തും 12 പേരെ വീതം ദിവസവും ജോലിക്കായി നിയോഗിച്ചിട്ടുണ്ട്.

കെഎസ്ആർടിസി ചാർജിങ്ങ് സ്റ്റേഷനു വേണ്ടി നിലക്കൽ ബേസ് ക്യാമ്പിൽ 500 കെ.വി.എ ട്രാൻസ്ഫോർമർ സ്ഥാപിക്കുന്ന പ്രവൃത്തി പൂർത്തീകരിച്ച് പ്രവർത്തനം ആരംഭിച്ചതായും പത്തനംതിട്ട ഇലക്ട്രിക്കൽ സർക്കിൾ ഡെപ്യൂട്ടി ചീഫ് എൻജിനീയർ അറിയിച്ചു.

(പി.ആർ. ശബരി-195)

നിലയ്ക്കലിൽ അടിസ്ഥാന സൗകര്യങ്ങളൊരുക്കിയത് അതിവേഗം: മന്ത്രി

ശബരിമല: പമ്പയിലെ എല്ലാ അടിസ്ഥാന സൗകര്യങ്ങളും മഹാപ്രളയത്തിൽ തകർന്നപ്പോൾ സർക്കാരിന്റെ സമയോചിതമായ ഇടപെടലിലൂടെയാണ് അടിസ്ഥാനസൗകര്യങ്ങളൊരുക്കി നിലയ്ക്കലിനെ അതിവേഗം ബേസ്ക്യാമ്പാക്കി മാറ്റിയതെന്ന് ദേവസ്വം മന്ത്രി കടകംപള്ളി സുരേന്ദ്രൻ പറഞ്ഞു. സന്നിധാനത്ത് മാധ്യമപ്രവർത്തകരോട് സംസാരിക്കുകയായിരുന്നു മന്ത്രി. തീർത്ഥാടനത്തിന് രൂമാസം മുമ്പാണ് പ്രളയമുടായത്. ചുരുങ്ങിയ സമയത്തിനുള്ളിൽ അത്യാവശ്യസൗകര്യങ്ങളൊരുക്കി തീർത്ഥാടനം സുഗമമാക്കുന്നതിന് വിവിധ സർക്കാർവകുപ്പുകൾ കാര്യക്ഷമമായ പ്രവർത്തനങ്ങളാണ് നടത്തിയത്. നിലയ്ക്കലിൽ അടിസ്ഥാനസൗകര്യങ്ങളൊരുക്കുന്നതിന് വിദഗ്ധ ഏജൻസിയായ ടാറ്റാ പ്രോജക്ട്സ് ലിമിറ്റഡിനെ ഏൽപ്പിച്ചത് അടിസ്ഥാനസൗകര്യങ്ങൾ എത്രയുംവേഗം പൂർത്തിയാക്കണമെന്ന ലക്ഷ്യത്തിലായിരുന്നു. നിലയ്ക്കലിൽ വിരിച്ചെടുക്കലും ടോയ്ലറ്റുകളും പോലീസിനുള്ള ബാരക്കുകളുമുൾപ്പെടെ അത്യാവശ്യ സംവിധാനങ്ങൾ സമയബന്ധിതമായി പൂർത്തിയാക്കാൻ കഴിഞ്ഞതായും മന്ത്രി പറഞ്ഞു. 25കോടി രൂപയാണ് ഇതിന് വകയിരുത്തിയത്. ടാറ്റാ പ്രോജക്ട്സ് ഈ പ്രവർത്തനങ്ങൾ സ്പോൺസർ ചെയ്താണ് അറിയിച്ചിട്ടുള്ളതെന്നും മന്ത്രി പറഞ്ഞു.

പ്രളയം ഏറ്റവും കൂടുതൽ ബാധിച്ചത് പമ്പയെയാണ്. പമ്പയുടെ പരിശുദ്ധി ഇല്ലാതാക്കി കെട്ടിവെച്ചതെല്ലാം പ്രളയം കൊടുപോയി കുടിവെള്ളത്തിനുള്ള പൈപ്പുകളിലെ നുകൾപോലും തകർന്നു. സർക്കാരിന്റെ ഇച്ഛാശക്തി മൂലമാണ് ചുരുങ്ങിയ സമയത്തിനുള്ളിൽ നിലയ്ക്കലിനെ ബേസ്ക്യാമ്പാക്കി മാറ്റി തീർത്ഥാടകർക്ക് ആവശ്യമുള്ള സൗകര്യങ്ങൾ ഒരുക്കുവാൻ കഴിഞ്ഞത്. പമ്പയുടെ പരിശുദ്ധി വീണ്ടെടുക്കുകയാണ് ശബരിമല മാസ്റ്റർ പ്ലാനിന്റെ ലക്ഷ്യം. കുടിവെള്ളം, ടോയ്ലറ്റ് തുടങ്ങിയ അടിസ്ഥാന സൗകര്യങ്ങളും താൽക്കാലിക വിരി സംവിധാനങ്ങളും പമ്പയിൽ ഏർപ്പെടുത്തിയിട്ടുണ്ട്. ചെറിയ മഴ പെയ്താലും കക്കിയിൽ നിന്ന് മണൽ വന്ന് പമ്പയിൽ അടിയുന്ന സ്ഥിതിയാണു

ഉള്ളത്. സംരക്ഷിത വനപ്രദേശമായതിനാൽ ഒരുതരി മണൽപോലും സർക്കാരിനോ, ദേവസ്വംബോർഡിനോ എടുക്കുവാൻ കഴിയില്ല. ശേഖരിച്ചിട്ടുള്ള മണൽ എന്തുചെയ്യണമെന്ന നിർദ്ദേശത്തിനായി സുപ്രിംകോടതിയെ സമീപിക്കാൻ ദേവസ്വംബോർഡിനോട് നിർദ്ദേശിച്ചതായി മന്ത്രി പറഞ്ഞു.

(പി.ആർ. ശബരി-196)

ശബരിമലയിലെ ഇന്നത്തെ ചടങ്ങുകൾ(02-12-18)

രാവിലെ

- 3 ന് ക്ഷേത്രനട തുറക്കൽ
- 3.05 ന് നിർമ്മാല്യം
- 3.15 മുതൽ ഉച്ചയ്ക്ക് 12വരെ നെയ്യഭിഷേകം
- 3.30 ന് ഗണപതി ഹോമം
- 7.30 ന് ഉഷപൂജ
- 12.40ന് ഉച്ചപൂജ
- 1 മണിക്ക് നട അടയ്ക്കും

വൈകുന്നേരം

- 3 ന് നടതുറക്കൽ
- 6.30ന് ദീപാരാധന
- 7 ന് പൂഷ്പാഭിഷേകം
- രാത്രി 9.30 ന് അത്താഴപൂജ
- 10.50ന് ഹരിവരാസനം പാടി 11 മണിക്ക് നട അടയ്ക്കും

(പി.ആർ. ശബരി-197)

<p>വാർത്തകൾ ഇനി കാണാം... കേൾക്കാം... വായിക്കാം...</p>	 PRD LIVE	<p style="text-align: center;">PRD LIVE</p> <p style="text-align: center;">ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p>
---	--	---